

ශ්‍රී ලංකා විභාග දෙපාර්තමේන්තුව

කතෝලික දහම් පාසල් අවසාන සහතික පත්‍ර විභාගය - 2019 (2020)

ව්‍යවස්ථාව හා නිර්දේශ පත්‍රය

කතෝලික යොවුන් දහම් පාසල් අවසාන සහතික පත්‍ර විභාගය ලෙස හඳුන්වනු ලබන මෙම විභාගය 2020 ඔක්තෝබර් මාසය තුළ පැවැත්වීමට කටයුතු යොදා ඇත.

02. විභාග මධ්‍යස්ථානය.- දිවයින තුළ සෑම දිස්ත්‍රික්කයක්ම ආවරණය වන ලෙස අයදුම්කරුවන්ගේ සංඛ්‍යාව අනුව විභාග මධ්‍යස්ථාන පිහිටුවනු ඇත. එහෙත් යම් මධ්‍යස්ථානයක් සඳහා ප්‍රමාණවත් අයදුම්කරුවන් සංඛ්‍යාවක් ඉදිරිපත් නොවන අවස්ථාවල දී එකී විභාග මධ්‍යස්ථාන අවලංගු කොට අදාළ අයදුම්කරුවන් ඊට ආසන්නව පිහිටි විභාග මධ්‍යස්ථාන වෙත යොමු කිරීමට සිදුවනු ඇත. විභාග මධ්‍යස්ථාන පිහිටුවනු ලබන දිස්ත්‍රික්ක හා නගර දැක්වෙන ලැයිස්තුව I වැනි උපලේඛනයේ දක්වා ඇත.

03. භාෂා මාධ්‍යය.-මෙම විභාගය සිංහල හා දෙමළ යන භාෂා මාධ්‍යවලින් පමණක් පවත්වනු ලැබේ.

04. සුදුසුකම්.- මෙම විභාගය සඳහා ඉල්ලුම්කරන සෑම අයදුම්කරුවෙකු ම පහත දක්වා ඇති සුදුසුකම් අතුරින් යටත් පිරිසෙයින් කවර හෝ එක් සුදුසුකමක් සපුරා තිබිය යුතු ය.

4.1 කතෝලික දහම් පාසලක 10 වන ශ්‍රේණිය සමත් වී දහම් පාසල් අවසාන සහතික පත්‍ර පත්තියේ යටත් පිරිසෙයින් වර්ෂයක් හෝ ඉගෙනුම් කටයුතුවල නිරතවීම.

4.2 ජාතික අධ්‍යාපන පොදු සහතික පත්‍ර (සාමාන්‍ය පෙළ) විභාගයෙන් හෝ අධ්‍යයන පොදු සහතික පත්‍ර (සාමාන්‍ය පෙළ) විභාගයෙන් හෝ කතෝලික ධර්මය (ක්‍රිස්තු ධර්මය රෝ. ක.) විෂයයෙන් සමත්ව සිටීම හෝ ජ්‍යෙෂ්ඨ පාඨශාලා සහතික පත්‍ර විභාගයෙන් කතෝලික ධර්මය (ක්‍රිස්තු ධර්මය රෝ. ක.) විෂයයෙන් සමත්ව සිටීම.

4.3 ඒ ඒ රඳාගැනීමට පවත්වන වාර්ෂික ධර්මෝපදේශ විභාගයේ එකොළොස්වන වසර සමත්වීම.

සටහන :- I මෙම විභාගය සඳහා ඉදිරිපත්වන සෑම අයදුම්කරුවෙකු ම ඉහත 4 වැනි ඡේදයේ දක්වා ඇති සුදුසුකම් සපුරා ඇති බවට දහම් පාසල් ප්‍රධානාචාර්යවරයකු හෝ මිසම්භාර පූජාප්‍රසාදිකුමකු හෝ විසින් සහතික කළ යුතු ය.

II විභාග අපේක්ෂකයන්ට මෙම විභාගය සඳහා ඉදිරිපත් විය හැක්කේ දහම් පාසල් අයදුම්කරුවකු වශයෙන් පමණකි.

05. අයදුම් කිරීම :

5.1 කතෝලික දහම් පාසල් අවසාන සහතික පත්‍ර විභාගය සඳහා විභාග දෙපාර්තමේන්තුවේ ලියාපදිංචි වූ සියලු ම දහම් පාසල්වලට අවශ්‍ය අයදුම්පත්‍ර සහ උපදෙස් පත්‍රිකා යථා කාලයේ දී සපයනු ලැබේ. නියමිත දින වකවානු තුළ අයදුම්පත්‍ර නොලැබුණහොත්, දහම් පාසලේ නම, ලිපිනය, ඉදිරිපත් කරන අයදුම්කරුවන් සංඛ්‍යාව යන විස්තර සඳහන් ලිපියක් 5.6 ඡේදයේ සඳහන් ලිපිනයට 2020.07.31 වැනි දිනට පෙර දැන්විය යුතු ය.

5.2 කවර හෝ අයදුම්කරුවකුට බාහිර අයදුම්කරුවකු වශයෙන් විභාගයට පෙනී සිටීමට ඉඩ දෙනු නොලැබේ. එසේ වුවත් 4 වැනි ඡේදයේ සුදුසුකම් සපුරා ඇති යම් විභාග අපේක්ෂකයෙකු වේ නම් තමන් පදිංචි ස්ථානයට ආසන්න දහම් පාසල මගින් රුපියල් 200ක විභාග ගාස්තුවක් ගෙවා විභාගයට පෙනී සිටීමට ඉල්ලුම් කළ හැකි ය. මේ සඳහා අවශ්‍ය උපදෙස් සියලුම දහම් පාසල් ප්‍රධානීන් වෙත ලබාදෙනු ඇත.

5.3 අදාළ දහම් පාසල් ප්‍රධානීන් විසින් ම ඉදිරිපත් කළ යුතු මෙම අයදුම්පත් පිටපත් දෙකකින් යුක්තව සකස් කර මුල් පිටපත විභාග කොමසාරිස් ජනරාල් වෙත ඉදිරිපත් කළ යුතු අතර දෙවන පිටපත ප්‍රධානාචාර්යවරයා වෙත තබා ගත යුතු ය. අයදුම්පත්‍ර දෙකෙහිම ප්‍රධානාචාර්යවරයා අත්සන් කර තිබිය යුතු ය.

5.4 අයදුම්පත් භාර ගන්නා අවසාන දිනය 2020.08.14 වැනි දින වේ.

5.5 අයදුම්පත් පැහැදිලිව ද නිවැරදිව ද සම්පූර්ණ කළ යුතු ය. එසේ නොවන අයදුම්පත් සහ අයදුම්පත් භාර ගන්නා අවසාන දිනට පසුව ලැබෙන අයදුම්පත් ප්‍රතික්ෂේප කරනු ලැබේ.

5.6 දහම් පාසලේ පරිගණක අංකය හා ලිපිනය නිවැරදිව සඳහන් කළ යුතු අතර, ලිපිනය වෙනස් වී නම් එය දැන්විය යුතු ය. දුරකථන පහසුකම් ඇත්නම් එම අංකය ද සඳහන් කරන්න. සම්පූර්ණ කරන ලද අයදුම්පත් ලියාපදිංචි තැපෑලෙන් පහත සඳහන් ලිපිනයට ඉදිරිපත් කළ යුතු ය. අයදුම්පත් ලැබුණ බව දන්වා එවනු නොලැබේ.

විභාග කොමසාරිස් ජනරාල්,
සංවිධාන හා විදේශ විභාග ශාඛාව,
ශ්‍රී ලංකා විභාග දෙපාර්තමේන්තුව,
තැ. පෙ. 1503,
කොළඹ.

අයදුම්පත් බහා එවන කවරයේ වමන් පස ඉහළ කෙළවරේ “කතෝලික දහම් පාසල් අවසාන සහතික පත්‍ර විභාගය - 2019 (2020)” යනුවෙන් ද ඉල්ලුම් කරන නගරය ද සඳහන් කළ යුතු ය.

කිසිම සහතිකයක් අයැදුම්පත් සමග අමුණා එවීම අවශ්‍ය නොවේ.

5.7 අයැදුම්කරුවන්ගේ අදාළ සහතික පිළිබඳවත්, සුදුසුකම් ලබා තිබීම පිළිබඳවත්, අයැදුම්පත් සහතික කරන විදුහල්පතිවරයා හෝ පූජාප්‍රසාදිකුමා හෝ වගකිව යුතු ය.

5.8 විභාගයට ඉදිරිපත් කරන සියලුම අයැදුම්කරුවන් විසින් අයදුම්පත්‍රයේ සඳහන් සම්පූර්ණ කර ඇති තොරතුරු පොද්ගලිකවම පරීක්ෂාකර බලා අත්සන් කළ යුතු ය.

5.9 අයදුම්කරුවන්ගේ අත්සන් යොදා නැති, මකන දියර භාවිත කරන ලද හා වෙනත් අඩුපාඩුකම් සහිත ඉල්ලුම් පත්‍ර මෙන්ම ඉල්ලුම්පත්‍ර භාරගන්නා අවසාන දිනට පසුව ලැබෙන අයදුම්පත් කිසිම දැනුම් දීමකින් තොරව ප්‍රතික්ෂේප කරනු ලැබේ.

06. විභාග ගාස්තු- මෙම විභාගය සඳහා නියමිත විභාග ගාස්තුව රු. 200කි. එහෙත් ප්‍රථම වතාවට ඉදිරිපත් වන අයැදුම්කරුවන් මෙම විභාග ගාස්තුවෙන් නිදහස් කරනු ලැබේ. ඌන සාමාර්ථය සම්පූර්ණ කිරීම සඳහා වන විෂයයට විභාග ගාස්තු රු. 50කි.

6.1 විභාග ගාස්තු ගෙවීම.- විදුහල්පතිතුමා විසින් ගාස්තු ගෙවිය යුතු සියලු ම අයැදුම්කරුවන්ගේ විභාග ගාස්තු එකතු කොට දිවයිනේ ඕනෑම තැපැල් කාර්යාලයකට එම සම්පූර්ණ මුදල ගෙවා ලදුපතක් ලබාගෙන එම ලදුපත අයැදුම්පත්‍රයේ පසු පිටිට නොගැලවෙන සේ අලවා එවිය යුතු ය. ලදුපතේ ඡායා පිටපතක් ළඟ තබා ගැනීම ප්‍රයෝජනවත් වනු ඇත. (මුද්දර හා මුදල් ඇණවුම් භාරගනු නොලැබේ)

6.2 විභාග ගාස්තු ආපසු ගෙවීම.- කුමන කරුණක් නිසාවත් මෙම විභාගය සඳහා ගෙවන ගාස්තු වෙනත් විභාගයකට මාරු කිරීමක් හෝ ආපසු ගෙවීමක් හෝ සිදු කරනු නොලැබේ.

07. ප්‍රවේශ පත්‍ර.- විභාගයට ඇතුළත් කර ගන්නා සෑම අයැදුම්කරුවකු වෙතම, විභාග කොමසාරිස් ජනරාල් විසින් ප්‍රවේශ පත්‍රයක්, ඉල්ලුම්පත් ඉදිරිපත් කළ දහම් පාසලේ ප්‍රධානාචාර්යවරයා මගින් නිකුත් කරනු ඇත.

7.1 විභාගයට පෙනී සිටින සෑම අයැදුම්කරුවකු විසින් ස්වකීය ප්‍රවේශ පත්‍රයේ තම අත්සන සහතික කරවා ගෙන විභාගයට පෙනී සිටින ප්‍රථම අවස්ථාවේ දී ම විභාග ශාලාධිපති වෙත භාරදිය යුතු ය. යම් අයැදුම්කරුවකු තම ප්‍රවේශ පත්‍රය භාර නොදී සිටී නම් හා විභාග කොමසාරිස් ජනරාල් විසින් තමාට නියම කරන විභාග මධ්‍යස්ථානය හැර වෙනත් විභාග මධ්‍යස්ථානයක දී විභාගයට පෙනී සිටී නම් ඔහුගේ හෝ ඇයගේ හෝ විභාග අපේක්ෂකත්වය අහෝසි කරනු ඇත.

7.2 ප්‍රවේශ පත්‍රයේ අයැදුම්කරුගේ අත්සන, දහම් පාසලේ ප්‍රධානාචාර්යවරයා හෝ මිසමි භාර පූජාප්‍රසාදිකුමා හෝ රජයේ විද්‍යාලයාධිපතිවරයෙකු හෝ රජයේ ස්ථීර සේවයේ නියුතු මාණ්ඩලික ශ්‍රේණියේ නිලධාරියකු හෝ විසින් සහතික කළ යුතු ය.

7.3 විභාගය පැවැත්වීමට දින 07කට පෙර ප්‍රවේශ පත්‍ර නොලැබුණහොත් එම දහම් පාසලේ ප්‍රධානියා විසින් ඒ බව නොපමාව විභාග කොමසාරිස් ජනරාල් වෙත දැන්විය යුතු ය. එවැනි සෑම අවස්ථාවක ම පහත සඳහන් විස්තර සැපයිය යුතු ය.

1. විභාගයේ නම :_____.
2. දහම් පාසලේ නම :_____.
3. දහම් පාසලට ලබාදී ඇති පරිගණක අංකය :_____.
4. අයැදුම්කරුගේ සම්පූර්ණ නම සහ ලිපිනය :_____.
5. ඉල්ලුම් කළ විභාග මධ්‍යස්ථානය/නගරය :_____.
6. ඉල්ලුම් පත්‍රය තැපැල් කළ තැපැල් කාර්යාලය :_____.
7. ලිපිය ලියාපදිංචි කළ අංකය සහ දිනය :_____.
8. විභාග ගාස්තු ගෙවා ඇත්නම් එම ලදුපත් අංකය, දිනය සහ තැපැල් කාර්යාලය :_____.

08. අනන්‍යතාව.- එක් එක් ප්‍රශ්න පත්‍රයට පෙනී සිටින සෑම අවස්ථාවකම විභාග ශාලාධිපති වෙත අපේක්ෂකයන් විසින් තමන්ගේ අනන්‍යතාව ඔප්පු කිරීම සඳහා සුදානම් ව සිටිය යුතු ය. මේ සඳහා පහත සඳහන් ලියවිලිවලින් එකක් ඉදිරිපත් කිරීම ප්‍රමාණවත් ය. :

- 8.1 ජාතික හැඳුනුම්පත;
- 8.2 වලංගු විදේශ ගමන් බලපත්‍රය;
- 8.3 වලංගු රියදුරු බලපත්‍රය;
- 8.4 තැපැල් හැඳුනුම්පත.

09. සමත් බව තීරණය කිරීම හා ප්‍රතිඵල නිකුත් කිරීම :

මෙම විභාගය සඳහා නියමිත විෂය ගණන හතරක් වන අතර, විභාගයෙන් සාමාර්ථය ලැබීම සඳහා සෑම විභාග අපේක්ෂකයකුම එම විෂය හතරෙන්ම සමත් විය යුතු ය. කෙසේ වෙතත් එක් වතාවක දී අදාළ විෂය හතරෙන් එක් විෂයයක් පමණක් අසමත් නම් එය ඌන සාමාර්ථයක් ලෙස සලකනු ලැබේ. විභාගයට පෙනී සිටි වර්ෂයේ සිට අනුගාමී ඉදිරි වර්ෂ දෙක (02) ඇතුළත දී එම ඌන සාමාර්ථය ලැබූ විෂයය සඳහා නැවත පෙනී සිට එය සමත් වී ඌන සාමාර්ථය සම්පූර්ණ කළ යුතු ය. ඌන සාමාර්ථය ලබන සිසුන් ඌන සාමාර්ථය සම්පූර්ණ කිරීමේ දී විභාගයට පෙනී සිටිය යුත්තේ අනිවාර්යයෙන්ම ඌන සාමාර්ථය ලැබූ විෂයයට පමණි.

9.1 සෑම විෂයකම එක් එක් ප්‍රශ්න පත්‍රය සඳහා ලකුණු 100ක් හිමිවන අතර, සමත්වීමේ ශ්‍රේණිවලට අදාළ ලකුණු පරාස සහ සංකේත පහත දැක්වේ :-

ලකුණු පරාසය	ශ්‍රේණිය	සංකේතය
0-34	අසමත්	F
35-54	සමත්	S
55-69	සම්මාන	C
70-100	විශිෂ්ට සම්මාන	D

9.2 අයැදුම්කරුවන්ගේ ප්‍රතිඵල ලැයිස්තුව අදාළ දහම් පාසලේ ප්‍රධානීන් වෙත තැපැල් මගින් එවනු ලැබේ.

10. සහතික පත්‍ර.-මෙම විභාගයෙන් සමත් වන සෑම අයදුම්කරුවකුට ම විභාග දෙපාර්තමේන්තුව මගින් සහතික පත්‍රයක් නිකුත් කිරීමට විධිවිධාන යොදනු ලැබේ.

11. උත්තරපත්‍ර නැවත සමීක්ෂණය.-දහම් පාසල් ප්‍රධානාචාර්යවරුන්ගේ ඉල්ලීම මත පමණක් උත්තර පත්‍ර නැවත සමීක්ෂණයට ඉඩදෙනු ලැබේ. මෙම දෙපාර්තමේන්තුව මගින් නිකුත් කරනු ලබන ආකෘති පත්‍රයකින්, විභාගයේ ප්‍රතිඵල නිකුත් වී දින 30ක් ඇතුළත නැවත සමීක්ෂණය සඳහා ඉල්ලුම් කළ හැකිය. මේ සඳහා වන ගාස්තු ප්‍රමාණයන් වරින් වර සංශෝධනය වීමට ඉඩ ඇති බැවින් එය අදාළ අයදුම්පතෙහි දක්වනු ලැබේ. මෙම ගාස්තු ආපසු ගෙවනු ලබන්නේ මුලින්ම දෙන ලද ප්‍රතිඵලයක වෙනසක් කිරීමට සිදුවුවහොත් පමණි. කවර හේතුවක් නිසාවත් අයදුම්කරුවන්ට හෝ ඔවුන්ගේ නියෝජිතයන්ට හෝ උත්තර පත්‍ර පරීක්ෂා කිරීමට ඉඩදෙනු නොලැබේ.

12. මෙම ව්‍යවස්ථාව සහ විෂය නිර්දේශ පත්‍රයේ දක්වා ඇති විධිවිධානවලට අනුකූලව ක්‍රියා කිරීමට සියලුම විභාග අයදුම්කරුවන් බැඳී සිටින අතර, මෙහි විධිවිධාන සලසා නැති කවර හෝ යම් කරුණක් වෙතොත් එය විභාග කොමසාරිස් ජනරාල්වරයාගේ අභිමතය පරිදි තීරණය වනු ඇත.

බී. සනත් පූජිත,
විභාග කොමසාරිස් ජනරාල්.

2020 ජූලි මස 02 වැනි දින,
පැලවත්ත,
බත්තරමුල්ල,
ශ්‍රී ලංකා විභාග දෙපාර්තමේන්තුවේදී ය.

කතෝලික ධර්මය

(2007 සිට ඉදිරියට පැවැත්වෙන විභාග සඳහා විෂය නිර්දේශය)

මෙම විභාගය පැය 03 බැගින් වූ ප්‍රශ්න පත්‍ර 04කින් සමන්විත ය.

I වැනි ප්‍රශ්න පත්‍රය

කතෝලික විශ්වාසය

(අ) මෙම ප්‍රශ්න පත්‍රය සඳහා අපෝස්තුළුවරුන්ගේ විශ්වාස ලක්ෂණයේ එන මූලික ඉගැන්වීම් පදනම් වේ.

- මැවුම්කරුවාණෝ
 - විශ්වයේ ප්‍රභවය
 - මැවිල්ලේ අසිරිය
 - මැවිල්ල සුරැකීම (උත්පත්ති 1, 2, 3)
- ගැලවුම්කරුවාණෝ
 - ජේසුස් ක්‍රිස්තුන් වහන්සේ (ජොහන් 1 : 1-14)
 - දේව රාජ්‍ය පිළිබඳ ඉගැන්වීම් (මතෙව් 5, 6, 7)
 - උපමා (මතෙව් 13:1-52)
 - ප්‍රාතිහාර්ය (ජොහන් 11:38-45, ලූක් 8:26-39, මාක් 2:1-12, මාක් 4:35-41)

- ශුද්ධාත්මයාණෝ
 - ක්‍රියාකාරීත්වය (ජොහන් 7:37-39, 14:15-31, 16:5-15, 1 කොරින්ති 12:4-11)
- කිතුනු සභාව
 - ඒකත්වය, ශුද්ධත්වය, සාධාරණත්වය සහ අපෝස්තලිකත්වය
 - සභාව ක්‍රිස්තුන් වහන්සේගේ ශරීරය ලෙස
- * රෝම 12:4-21
- * 1 කොරින්ති 12:12-31
- සභාවේ පාලන සැලැස්ම
- නිල බලය ලත් සේවය
- පැවිදි සේවාවන්
- ගිහි සේවාවන්
- රූපාන්තර පරිවර්තනය
 - මනුෂ්‍යයාගේ අවසාන සිද්ධි
 - අලුත් අහසක්, අලුත් පොළොවක් (එළිදරව්ව 21:1-4)

II වැනි ප්‍රශ්න පත්‍රය

කතෝලික ජීවිත පැවැත්ම

(ආ) කතෝලික ජීවිත පැවැත්මට පන්තරය ලැබෙන ජනවත්දනාව

- දිව්‍ය පූජාව සහ පූජා පිළිවෙත
- පාස්කු අභිරහස
- දේව වරප්‍රසාද
- ප්‍රසාද නිධාන (පොදු ලක්ෂණ)
- ආරම්භක ප්‍රසාද නිධාන
 - ප්‍රසාද ස්නාපනය
 - අභිවාද්ධ ආලේපය
 - දිව්‍ය සත්ප්‍රසාද වහන්සේ
- සුවය ලබාගැනීමේ ප්‍රසාද නිධාන
 - සමගි සන්ධානය
 - රෝගීන්ගේ ආලේපය
- සේවය සඳහා ස්ථාපිත ප්‍රසාද නිධාන
 - පූජකවරය
 - ආශීර්වාදකාර බන්ධනය

III වැනි ප්‍රශ්න පත්‍රය

කතෝලික සදාචාරාත්මක ජීවිතය

- (ඉ) කතෝලික සදාචාරය
- දස පනත සහ ප්‍රේමයේ පනතේ පැතිකඩ දෙක
 - දස පනත පූර්ණත්වයට පත් කළ ක්‍රිස්තුන් වහන්සේ (මතෙව් 5:21-47)
 - තැනිතලා ස්ථානයේ දේශනය (ලූක් 6:17-49)
 - බුද්ධිය, නිදහස් කැමැත්ත සහ හැඟීම්
 - දේව සම්බන්ධ ධර්ම ගුණ

- හෘද සාක්ෂිය
- දෙවියන් වහන්සේට ප්‍රේම කිරීම (1-3 පනත්)
- අසල්වැසියාට ප්‍රේම කිරීම (4-10 පනත්)
- දස පනත තුළින් මතුවිය යුතු සාරධර්ම
- කතෝලික අනන්‍යතාව

IV වැනි ප්‍රශ්න පත්‍රය

යාවිඤ්ඤාවේ ජීවිතය

(ඒ) දේව සබඳතා ගොඩනැගෙන යාවිඤ්ඤාව

- පුරාණ ගිවිසුමේ යාවිඤ්ඤාව
 - අබ්‍රහම්
 - මෝසෙස්
- නව ගිවිසුමේ යාවිඤ්ඤාව
 - ක්‍රිස්තුන් වහන්සේ යාවිඤ්ඤා කළ විශේෂ අවස්ථා
 - යාවිඤ්ඤාව පිළිබඳ විශේෂ ඉගැන්වීම් (ලුක් 11:1-13)
- සභා ජීවිතය තුළ යාවිඤ්ඤාව
 - ප්‍රශංසාව
 - තුනී පිදීම
 - යැදුම
 - මැදහත් යැදුම
 - භාවනාත්මක යාවිඤ්ඤාව
- ස්වාමිවරුන් ආරාධනයේ ඉල්ලීම් හත
 - ඔබගේ නාමයට ප්‍රශංසා වේවා
 - ඔබගේ රාජ්‍යය පැමිණේවා
 - ඔබගේ කැමැත්ත ස්වර්ගයේ මෙන් මෙලොවෙහි ඉටුවේවා
 - අපගේ එදිනෙදා භෝජනය අද අපට දානය කළ මැනව
 - අපට වැරදි කරන අයගේ වැරදි අප කමා කරන්නාක් මෙන් අපගේ වැරදි ද කමා කළ මැනව.
 - පාප අවස්ථාවන්ට අසුවීමට අපට ඉඩ නොදුන මැනව
 - අයහපතින් අප මුදා ගත මැනව.
- විවිධ හක්කි අභ්‍යාස
 - ජපමාලය
 - නුවාන
 - ශුද්ධ පැය

පරිශීලනය කළ යුතු ග්‍රන්ථ

- නව කතෝලික ධර්මෝපදේශය
- මහෝපදේශය
- ශුද්ධ බයිබලය (නියමිත කොටස්)
- II වැනි වතිකානු ප්‍රකාශන
- ජනවන්දනාව
- වර්තමාන ලෝකයේ ශුද්ධ සභාව
- ක්‍රිස්තුන් වහන්සේගේ සභාව
- ගිහි ධර්මදායක සේවය

1. උපලේඛනය

ඒ ඒ දිස්ත්‍රික්කයන්හි විභාග මධ්‍යස්ථාන පිහිටුවන නගර සභා නගර අංක

දිස්ත්‍රික්කය 01 - කොළඹ

නගරය	නගර අංකය
බොරැල්ල	0101
කලුඅග්ගල	0102
පන්නිපිටිය	0103
මොරටුව	0104

දිස්ත්‍රික්කය 02 - ගම්පහ

නගරය	නගර අංකය
මීගමුව	0205
කදාන	0206
ගම්පහ	0207
රාගම	0208

දිස්ත්‍රික්කය 03 - කළුතර

නගරය	නගර අංකය
කළුතර	0309

දිස්ත්‍රික්කය 04 - ගාල්ල

නගරය	නගර අංකය
ගාල්ල	0410

දිස්ත්‍රික්කය 05 - මාතර

නගරය	නගර අංකය
මාතර	0511

දිස්ත්‍රික්කය 06 - හම්බන්තොට

නගරය	නගර අංකය
හම්බන්තොට	0612

දිස්ත්‍රික්කය 07 - රත්නපුර

නගරය	නගර අංකය
රත්නපුර	0713

දිස්ත්‍රික්කය 08 - කෑගල්ල		දිස්ත්‍රික්කය 17 - පොළොන්නරුව	
නගරය	නගර අංකය	නගරය	නගර අංකය
කෑගල්ල	0814	හිගුරක්ගොඩ	1727
දිස්ත්‍රික්කය 09 - පුත්තලම		දිස්ත්‍රික්කය 18 - ත්‍රිකුණාමලය	
නගරය	නගර අංකය	නගරය	නගර අංකය
පුත්තලම	0915	ත්‍රිකුණාමලය	1828
හලාවත	0916		
වෙන්නප්පුව	0917		
දිස්ත්‍රික්කය 10 - කරුණෑගල		දිස්ත්‍රික්කය 19 - මඩකලපුව	
නගරය	නගර අංකය	නගරය	නගර අංකය
කරුණෑගල	1018	මඩකලපුව	1929
කුලියාපිටිය	1019		
නිකවැරටිය	1020		
දිස්ත්‍රික්කය 11 - මහනුවර		දිස්ත්‍රික්කය 20 - අම්පාර	
නගරය	නගර අංකය	නගරය	නගර අංකය
මහනුවර	1121	අම්පාර	2030
		කල්මුනේ	2031
දිස්ත්‍රික්කය 12 - මාතලේ		දිස්ත්‍රික්කය 21 - යාපනය	
නගරය	නගර අංකය	නගරය	නගර අංකය
මාතලේ	1222	යාපනය	2132
		මානිප්පායි	2133
		පරුත්තිකුරෙර	2134
		නෙඩුන්තිවු	2135
දිස්ත්‍රික්කය 13 - නුවරඑළිය		දිස්ත්‍රික්කය 22 - මුලතිව්	
නගරය	නගර අංකය	නගරය	නගර අංකය
තලවකැලේ	1323	කිලිනොච්චිය	2236
		මුලතිව්	2237
		මුලංගාවිල්	2238
දිස්ත්‍රික්කය 14 - බදුල්ල		දිස්ත්‍රික්කය 23 - මන්නාරම	
නගරය	නගර අංකය	නගරය	නගර අංකය
බදුල්ල	1424	මන්නාරම	2339
		මුරුංගන්	2340
		ආන්ඩාංකුලම්	2341
		පෙරිය පන්ඩිවිට්ස්සාන්	2342
දිස්ත්‍රික්කය 15 - මොණරාගල		දිස්ත්‍රික්කය 24 - වවුනියාව	
නගරය	නගර අංකය	නගරය	නගර අංකය
මොණරාගල	1525	වවුනියාව	2443
දිස්ත්‍රික්කය 16 - අනුරාධපුරය			
නගරය	නගර අංකය		
අනුරාධපුරය	1626		